

श्री. संभाजी बाबुराव मोतीबोने, परिविक्षाधीन  
उप अधीक्षक भूमि अभिलेख गट-ब  
संवर्गातील CPTP-२ मधील अधिकारी यांना  
तात्पुरती स्वरूपाची नियुक्ती  
देण्याबाबत.....

महाराष्ट्र शासन  
महसूल व वन विभाग,  
शासन निर्णय क्रमांक : परीक्षा-२०१५/प्र.क्र.११८/ई-६,  
मुख्य इमारत, १ ला मजला,  
मंत्रालय, मुंबई-०३२  
दिनांक : १४ मे, २०१८

- वाचा :** १) सामान्य प्रशासन विभाग, अधिसूचना क्र. एसआरव्ही-२०१५/प्र.क्र.१५६/का-१२,  
दिनांक २८.०४.२०१५  
२) सामान्य प्रशासन विभाग पत्र क्र.टीआरएन-०४ १७/प्र.क्र.५३/सीपीटीपी-ब,  
दिनांक १६.०५.२०१७  
३) महसूल व वन विभाग शासन निर्णय क्रमांक : परीक्षा-२०१५/प्र.क्र.११८/ई-६,  
दिनांक ०३.०७.२०१७  
४) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचे पत्र  
क्र.आस्था/प्र.क्र.१४७/२०१८/आ-१/११६३४, दि. २७.०३.२०१८

### **शासन निर्णय :-**

भूमी अभिलेख विभागातील उप अधीक्षक भूमी अभिलेख गट-ब संवर्गाकरीता महाराष्ट्र लोकसेवा आयोगामार्फत घेण्यात आलेल्या राज्य सेवा परीक्षा-२०१४ द्वारे निवड होऊन वनामती, नागपूर या प्रशिक्षण संस्थेमध्ये दाखल झालेल्या परिवीक्षाधीन अधिकाऱ्यांचे एकत्रित परिवीक्षाधीन प्रशिक्षण कार्यक्रम (CPTP)-२ अंतर्गत प्रशिक्षण पूर्ण झाले असून, वाचा क्र. ०२ येथील पत्रान्वये एकूण १२ परिवीक्षाधीन अधिकाऱ्यांची जेष्ठता सूची तयार करून, सामान्य प्रशासन विभागाने या विभागास उपलब्ध करून दिली आहे. सदर १२ अधिकाऱ्यांपैकी ११ अधिकाऱ्यांना वाचा क्र. ३ येथील शासन निर्णयान्वये उप अधीक्षक भूमि अभिलेख या संवर्गामध्ये तात्पुरती नियुक्ती देण्यात आली आहे. तथापि, श्री. संभाजी बाबुराव मोतीबोने यांना उप अधीक्षक भूमि अभिलेख संवर्गातील पदावर अद्याप नियुक्ती देण्यात आलेली नाही. श्री. संभाजी बाबुराव मोतीबोने यांना सदर संवर्ग पदावर नियुक्ती देण्याची बाब शासनाच्या विचाराधिन होती.

२. त्यानुषंगाने श्री. संभाजी बाबुराव मोतीबोने यांना संवर्ग पदावर नियुक्ती देण्यासाठी नागरी सेवा मंडळ (१) ने केलेल्या शिफारशी व शासनाने दिलेल्या मान्यतेस अनुसरून तसेच वाचा क्र. ०१ च्या शासन अधिसूचनेन्वये प्रसिद्ध केलेल्या महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम, २०१५ मधील तरतूदीनुसार महसूली विभाग वाटप करून, खालील विवरणपत्रातील स्तंभ क्र. ०४ मध्ये नमूद केलेल्या पदावर तात्पुरत्या स्वरूपाची नियुक्ती देण्यात येत आहे.

अ. क्र.	परिविक्षाधीन अधिकाऱ्याचे नाव	वाटप करण्यात आलेला विभाग	तात्पुरत्या स्वरूपातील नियुक्ती	शेरा
१	२	३	४	५
०१	श्री. संभाजी बाबूराव मोतीबोने	अमरावती	उप अधीक्षक भूमि अभिलेख, कारंजा, जिल्हा वाशिम	रिक्त पदी

३. श्री. संभाजी बाबूराव मोतीबोने, परिवीक्षाधीन उप अधीक्षक भूमी अभिलेख गट-ब यांनी त्यांना तात्पुरत्या स्वरूपात नियुक्ती दिलेल्या पदावर तात्काळ रुजू व्हावे. विहीत कालावधीत (पदग्रहण अवधी वगळता) पदस्थापनेच्या ठिकाणी रुजू होण्यास टाळाटाळ केल्यास अथवा रजेवर गेल्यास अथवा नियुक्तीत बदल करून घेण्यासाठी अशासकीय व्यक्तींमार्फत शासनावर दबाव आणल्यास त्यांच्याविरुद्ध शिस्तभंगाची कार्यवाही करण्यात येईल, याची नोंद घ्यावी.

४. परिविक्षाधीन उप अधीक्षक भूमि अभिलेख म्हणून शासकीय सेवेत रुजू झाल्यानंतर या शासकीय सेवेचा राजीनामा द्यावयाचा असेल, तर एक महिन्याची पूर्वसूचना (नोटीस) देणे आवश्यक राहिल अथवा एक महिन्याचे वेतन शासनाकडे जमा करणे आवश्यक राहिल.

५. या शासन निर्णयाद्वारे श्री. संभाजी बाबूराव मोतीबोने यांची नियुक्ती ज्या महसूली विभागात करण्यात आली आहे तो विभाग बदलून मिळणार नाही, याची नोंद घ्यावी. त्यांना महाराष्ट्र शासकीय गट-अ व गट-ब (राजपत्रित व अराजपत्रित) पदांवर सरळसेवेने व पदोन्नतीने नियुक्तीसाठी महसूली विभाग वाटप नियम, २०१५ लागू राहिल.

६. श्री. संभाजी बाबूराव मोतीबोने यांना शासन निर्णय, वित्त विभाग क्र.अंनियो १००५/१२६/सेवा-४, दि. ३१.१०.२००५ अन्वये तयार करण्यात आलेली परिभाषित अंशदान निवृत्ती योजना लागू होईल.

७. वर नमूद केलेल्या अटी व शर्तीव्यतिरिक्त महाराष्ट्र शासनाच्या अधिकाऱ्यांना लागू असलेले सर्व नागरी सेवाविषयक सर्वसाधारण नियम त्यांना लागू राहतील.

८. एकत्रित परिविक्षाधीन प्रशिक्षण कार्यक्रम-२ (CPTP-२) मधील श्री. संभाजी बाबूराव मोतीबोने, परिविक्षाधीन उप अधीक्षक भूमी अभिलेख गट-ब यांच्या नियुक्ती संदर्भात पुढील आवश्यक कार्यवाही जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी करावी.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०१८०५१४१६०७३५९२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(डॉ. संतोष भोगले)  
उप सचिव, महाराष्ट्र शासन

प्रति,

जमाबंदी आयुक्त आणि संचालक भूमि अभिलेख, महाराष्ट्र राज्य, पुणे.

प्रत : १) उप संचालक भूमि अभिलेख, पुणे/अमरावती.

२) महालेखापाल- (१/२) (लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.

३) सचिव, महाराष्ट्र लोकसेवा आयोग, मुंबई

४) संबंधीत परिविक्षाधीन अधिकारी (द्वारा:- जमाबंदी आयुक्त आणि संचालक भूमि अभिलेख, महाराष्ट्र राज्य, पुणे.)

५) निवडनस्ती कार्यासन ई-६, महसूल व वन विभाग, मंत्रालय, मुंबई - ३२.